

കൂട്ടിച്ചേർത്ത് ഡിജിറ്റലൈസ് ചെയ്യുന്ന പദ്ധതിയായ അഡ്വാൻസ്ഡ് ഇൻഫർമേഷൻ ഇന്റർഫേസ് സിസ്റ്റത്തിന്റെ വിപുലീകരണം സംബന്ധിച്ച് നടപടി സ്വീകരിച്ചു വരുന്നു. തൊഴിൽ വകുപ്പിനകീഴിൽ പ്രവർത്തിക്കുന്ന 16 ക്ഷേമനിധി ബോർഡുകളെ സംയോജിപ്പിച്ച് ആകെ ക്ഷേമനിധി ബോർഡുകളുടെ എണ്ണം 11-ആയി കുറയ്ക്കുന്നതിന് അനുമതി നൽകിയ സർക്കാർ ഉത്തരവ് അനുബന്ധമായി ചേർക്കുന്നു*.

ചാത്തന്നൂർ കൺസ്യക്ഷൻ അക്കാദമി

249(859) ശ്രീ. ജി. എസ്. ജയലാൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ചാത്തന്നൂരിലെ നിർദ്ദിഷ്ട കൺസ്യക്ഷൻ അക്കാദമിക്കായി നിർമ്മാണ തൊഴിലാളി ക്ഷേമബോർഡ് സമർപ്പിച്ച പദ്ധതി രൂപരേഖയിൽ ഭേദഗതി വരുത്തുന്നത് സംബന്ധിച്ച് നടപടികളുടെ പുരോഗതി അറിയിക്കാമോ;

(ബി) പ്രസ്തുത പദ്ധതി രൂപരേഖയിൽ ഭേദഗതികൾ ഉൾപ്പെടുത്തി അംഗീകാരം നൽകാൻ എന്തെല്ലാം നടപടിക്രമങ്ങൾ പൂർത്തിയാക്കാനുണ്ടെന്ന് വിശദമാക്കാമോ;

&

(സി) കാലതാമസം കൂടാതെ തന്നെ നിർദ്ദിഷ്ട കൺസ്യക്ഷൻ അക്കാദമിയുടെ നിർമ്മാണ പ്രവർത്തനങ്ങൾ ആരംഭിക്കുന്നതിന് അടിയന്തര നടപടി സ്വീകരിക്കുമോ എന്ന് വ്യക്തമാക്കാമോ?

(എ-സി) ചാത്തന്നൂരിൽ ആരംഭിക്കുന്ന നാഷണൽ കൺസ്യക്ഷൻ & ഇൻഫ്രാസ്ട്രക്ചർ അക്കാദമി (NCIA) സ്ഥാപിക്കുന്നതുമായി ബന്ധപ്പെട്ട് കേരള കെട്ടിട നിർമ്മാണ തൊഴിലാളി ക്ഷേമബോർഡ് സമർപ്പിച്ച പദ്ധതി രൂപരേഖയിൽ (DPR) ഭേദഗതി വരുത്തുന്നത് സംബന്ധിച്ച് സർക്കാർ അടിയന്തര നടപടി സ്വീകരിച്ചുവരികയാണ്. ആയത് പൂർത്തിയാകുന്ന മുറയ്ക്ക് നിർമ്മാണ പ്രവർത്തനങ്ങൾ ആരംഭിക്കുന്നതാണ്.

കോവിഡ് മഹാമാരിയെത്തുടർന്നുള്ള തൊഴിൽ നഷ്ടം

250(860) ശ്രീ. പി. നന്ദകുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരി സംസ്ഥാനത്തെ ചെറുകിട-ഇടത്തരം വ്യവസായങ്ങളെയും അതിൽ പണിയെടുക്കുന്ന തൊഴിലാളികളെയും എങ്ങനെ ബാധിച്ചുവെന്നത് സംബന്ധിച്ച് സർക്കാർ നിലവിൽ ഏതെങ്കിലും പഠനം നടത്തിയിട്ടുണ്ടോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&

(ബി) എങ്കിൽ എത്ര പേർക്ക് തൊഴിൽ നഷ്ടപ്പെട്ടിട്ടുണ്ടെന്ന് അറിയിക്കുമോ?

(എ&ബി) തൊഴിൽ വകുപ്പ് മുഖേന പാഠനം നടത്തിയിട്ടില്ല.

(സി) തൊഴിൽ നഷ്ടപ്പെട്ടവർക്ക് കേന്ദ്രസർക്കാർ എന്തെങ്കിലും ആനുകൂല്യങ്ങൾ നൽകുന്നുണ്ടോയെന്ന് വ്യക്തമാക്കുമോ?

തൊഴിൽ നഷ്ടപ്പെട്ടവർക്ക് തൊഴിൽ വകുപ്പ് മുഖേന കേന്ദ്ര സർക്കാർ ആനുകൂല്യങ്ങളൊന്നും നൽകുന്നില്ല.

തോട്ടം മേഖലയിലെ തൊഴിലാളികളുടെ ക്ഷേമം

251(861) ശ്രീ. പി. നന്ദകുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) തോട്ടം മേഖലയിൽ ഇ.എസ്.ഐ. സ്കീം നടപ്പാക്കാൻ തീരുമാനിച്ചിട്ടുണ്ടോ എന്ന് അറിയിക്കുമോ;

&

(ബി) അതിന്റെ നടപടികൾ എത്രത്തോളമായി എന്ന് വ്യക്തമാക്കുമോ?

(എ&ബി) 1948-ലെ ഇ.എസ്.ഐ. ആക്ട് വകുപ്പ് 1 (5) പ്രകാരം സംസ്ഥാന സർക്കാരിന് ഇ.എസ്.ഐ. കോർപ്പറേഷനുമായുള്ള കൂടിയാലോചനയ്ക്കുശേഷം ഗസറ്റ് വിജ്ഞാപനത്തിലൂടെ ഏതൊരു സ്ഥാപനത്തിനെയോ മേഖലയെയോ ഇ.എസ്.ഐ. സ്കീമിന്റെ പരിധിയിൽ കൊണ്ടുവരാവുന്നതാണ്. ഇ.എസ്.ഐ. ആക്ട് പ്രകാരം തോട്ടം മേഖലയെ ഇ.എസ്.ഐ. സ്കീമിൽ ഉൾപ്പെടുത്തിക്കൊണ്ടുള്ള ഗസറ്റ് വിജ്ഞാപനത്തിനുശേഷം 1951-ലെ പ്ലാന്റേഷൻസ് ലേബർ നിയമത്തിലെ വ്യവസ്ഥകൾക്കനുസൃതമായി 1959-ലുള്ള കേരള പ്ലാന്റേഷൻസ് ലേബർ ചട്ടങ്ങളിൽ മാറ്റം കൊണ്ടുവന്ന് തോട്ടങ്ങളിൽ ഇ.എസ്.ഐ. പദ്ധതി നടപ്പാക്കാവുന്നതാണ്. ആയതിന്റെ അടിസ്ഥാനത്തിൽ തോട്ടം മേഖലയെ ഇ.എസ്.ഐ. സ്കീമിന്റെ പരിധിയിൽ കൊണ്ടുവരുന്നതിനുള്ള കരട് വിജ്ഞാപനവും കേരള പ്ലാന്റേഷൻസ് ലേബർ ചട്ടഭേദഗതിയുടെ കരട് വിജ്ഞാപനവും സർക്കാരിൽ ലഭ്യമാക്കിയിരുന്നു. എന്നാൽ തോട്ടം മേഖലയിൽ ഇ.എസ്.ഐ. സ്കീം നടപ്പാക്കുന്നത് കേന്ദ്ര സർക്കാരിന്റെ പുതിയ സോഷ്യൽ സെക്യൂരിറ്റി കോഡിൽ ഉൾപ്പെടുത്തിയ സാഹചര്യത്തിൽ സോഷ്യൽ സെക്യൂരിറ്റി കോഡ് പ്രാബല്യത്തിൽ വരുന്നതോടുകൂടി തോട്ടം മേഖലയ്ക്കും ഇ.എസ്.ഐ. പദ്ധതിയിൽ ഓപ്ഷണൽ കവറേജ് ലഭിക്കുന്നതാണ്.